

---

# SAMHALDSFASTI

Arbeidsmarknaðareftirlønargrunnurin

---



## ÁRSFRÁGREIÐING 2023

---

|                                                       |    |
|-------------------------------------------------------|----|
| Um grunnin.....                                       | 2  |
| Inngjald.....                                         | 2  |
| Útgjald.....                                          | 3  |
| Fæið .....                                            | 5  |
| Fyrisiting.....                                       | 6  |
| Framtíðarútlit.....                                   | 6  |
| Leiðsluátekning.....                                  | 7  |
| Grannskoðanarátekning frá óheftum grannskoðara.....   | 8  |
| Upplýsingar um grunnin.....                           | 11 |
| Nýttur roknskaparháttur.....                          | 12 |
| Rakstrarroknskapur 1. januar - 31. desember 2023..... | 15 |
| Fíggjarstøða tann 31. desember 2023.....              | 16 |
| Fíggjarstøða tann 31. desember 2023.....              | 17 |
| Notur til ársfrásøgnina.....                          | 18 |

## Um grunnin

Arbeidsmarknaðareftirlønargrunnurin er settur á stovn við løgtingslóg nr. 39 frá 7. mai 1991 við seinni broytingum. Endamálið við grunninum er at tryggja øllum íbúgvum í Føroyum eina arbeidsmarknaðareftirløn.

Eitt stýri við trimum limum fyrisitur Arbeidsmarknaðareftirlønargrunnin. Nýtt stýrið er valt 1. apríl 2022. Stýrið er valt fyri trý ár í senn. Stýrslimirnir eru:

- Malan Johansen, forkvinna
- Kristoffur Laksá, umboðar arbeidsgewararnar
- Georg F. Hansen, umboðar arbeidstakararnar

Í 2023 hevur stýrið havt fyra stýrisfundir. Stýrið fylgir við avkastinum av fænum og umrøður hetta á hvørjum fundi. Eina ferð um árið gjøgnumgongur stýrið eisini fløgur og váðar nágreiniliga. Á fundinum í juni viðgjørði stýrið roknskapin, og í september varð avgerð tikin um útgjaldið fyri 2024.

## Inngjald

Fæið í Arbeidsmarknaðareftirlønargrunninum kemur av, at allir persónar undir 67 ár og allir arbeidsgewarar rinda inn í grunnin. Sambært lógini fyri grunnin umsitur TAKS inngjald í grunnin.

Inngjaldið frá persónum er eitt prosenttal av árligu skattskyldugu inntøkuni. Arbeidsgewarar rinda eitt prosenttal av útgoldnum A-inntøkum.

Talva 1 vísir, hvat inngjaldið hevur verið í prosent av lønini síðan grunnurin varð settur á stovn. Inngjaldið er hækkað fleiri ferðir, og frá 2019 er tað 3%. Munur hevur tó ongantíð verið millum inngjaldið hjá arbeidstakarum og arbeidsgewarum.

| Ár          | Inngjald arbeidsgewari | Inngjald arbeidstakari |
|-------------|------------------------|------------------------|
| 1992 - 2004 | 0,50%                  | 0,50%                  |
| 2005        | 0,75%                  | 0,75%                  |
| 2006        | 1,00%                  | 1,00%                  |
| 2007        | 1,50%                  | 1,50%                  |
| 2008 - 2015 | 1,75%                  | 1,75%                  |
| 2016        | 2,25%                  | 2,25%                  |
| 2017        | 2,25%                  | 2,25%                  |
| 2018        | 2,50%                  | 2,50%                  |
| 2019 -      | 3,00%                  | 3,00%                  |

Talva 1 – Inngjaldspercent í AMEG

Talva 2 vísir inngjald frá arbeidstakarum (løntakarum) og arbeidsgewarum tilsamans í krónum síðan 2010. Inngjaldini í 2023 vóru tilsamans 737 mió. kr., sum er 6,8% hægri enn árið fyri.

## Útgjald

Regluligar útgjaldingar til pensjónistar úr Arbeidsmarknaðareftirlønargrunninum byrjaðu 1. apríl 1997. Grunnurin hevur, sambært heimild í lóggávuni, gjørt avtalu við TAKS um, at TAKS umsitur útgjaldingarnar úr grunninum.

### Fult útgjald

Fyri pensjónistar búsitandi í Føroyum er kravið fyri at fáa fult útgjald, at tey hava búð í minsta lagi 15 ár í Føroyum frá 15 ára aldri til pensjónsaldur.

Fyri pensjónistar búsitandi uttanlands er kravið, at tey hava búð í minsta lagi 40 ár í Føroyum, millum 15 ár og pensjónsaldur, fyri at fáa fult útgjald.

### Brotpensjón

Tey, sum ikki lúka kravið um fult útgjald, kunnu kortini hava vunnið sær rætt til brotpensjón. Býr pensjónisturin í Føroyum, fær hann 1/15 av fullum útgjaldi fyri hvørt árið hann hevur búð í Føroyum.

Fyri pensjónistar búsitandi uttanlands er kravið, at tey hava búð í Føroyum í minst trý ár millum 15 ára aldur og pensjónsaldur. Í hesum føri fær pensjónisturin 1/40 av fullum útgjaldi, fyri hvørt árið hann hevur búð í Føroyum, tvs í minsta lagi 3/40.

### Tal av pensjónistum

Í desember 2023 var talið av pensjónistum, sum finga pensjón frá AMEG 9.940. Av hesum búðu 1.088 uttanlands.

988 finga brotpensjón, tað vil siga ikki fulla pensjón. Av hesum 988 persónunum búgva 935 uttanlands, og 53 hava heimstað í Føroyum.

### Útgjaldingar

Talva 2 vísir, at samlaða útgjaldið í 2023 var 675 mió. kr., sum er 4,2% meira enn fyri 2022.

| Ár   | Inngjöld í mió. kr. | Útgjöld í mió. kr. |
|------|---------------------|--------------------|
| 2010 | 255                 | 200                |
| 2011 | 262                 | 215                |
| 2012 | 269                 | 227                |
| 2013 | 276                 | 239                |
| 2014 | 287                 | 253                |
| 2015 | 304                 | 268                |
| 2016 | 403                 | 356                |
| 2017 | 429                 | 384                |
| 2018 | 493                 | 449                |
| 2019 | 625                 | 568                |
| 2020 | 646                 | 600                |
| 2021 | 659                 | 628                |
| 2022 | 690                 | 648                |
| 2023 | 737                 | 675                |

Talva 2 – Inngjöld og útgjöld AMEG

Talva 3 vísir mánaðarlíga útgjaldið til ein pensjónist frá 1997 til 2023. Útgjaldið er vaksið úr 500 kr. um mánaðin upp í 6.325 kr. um mánaðin í 2024. 6.325 kr. svarar til fult útgjald.

| Ár          | Upphædd | Ár          | Upphædd |
|-------------|---------|-------------|---------|
| <b>1997</b> | 500     | <b>2011</b> | 2.690   |
| <b>1998</b> | 525     | <b>2012</b> | 2.770   |
| <b>1999</b> | 560     | <b>2013</b> | 2.850   |
| <b>2000</b> | 595     | <b>2014</b> | 2.930   |
| <b>2001</b> | 620     | <b>2015</b> | 3.010   |
| <b>2002</b> | 650     | <b>2016</b> | 3.910   |
| <b>2003</b> | 680     | <b>2017</b> | 4.065   |
| <b>2004</b> | 700     | <b>2018</b> | 4.545   |
| <b>2005</b> | 910     | <b>2019</b> | 5.590   |
| <b>2006</b> | 1.185   | <b>2020</b> | 5.740   |
| <b>2007</b> | 1.860   | <b>2021</b> | 5.865   |
| <b>2008</b> | 2.230   | <b>2022</b> | 5.955   |
| <b>2009</b> | 2.500   | <b>2023</b> | 6.070   |
| <b>2010</b> | 2.600   | <b>2024</b> | 6.325   |

Talva 3 – Yvirlit yvir mánaðarlígt útgjald

## Fæið

Inngjaldið í grunnin tilsamans er størri enn útgjaldið (sí talvu 2). Til dømis vóru inngjældini í 2023 62 mió. kr. hægri enn útgjældini. Tað vil siga, at henda upphæddin var afturhildin í grunninum. Orsøkin til, at pengar verða afturhildnir er, at talið av pensjónistum fer at vaxa næstu árin. Sambært fólkatalframskrivingini hjá Hagstovu Føroya vóru 8.700 pensjónistar í 2023, men talið verður væntandi umleið 12.300 pensjónistar í 2040 og knapt 14.800 pensjónistar í 2060.

Fyri at sleppa undan at lækka mánaðarliga útgjaldið er tí neyðugt at spara upp til vaksandi talið av pensjónistum.

Burtursæð frá tøka gjaldfórinum til dagliga raksturinum, er øll fíggarøgnin sett í virðisbrøv. Fæið verður røkt eftir fløguheimild frá stýrinum. Fløguheimildin svarar til kunngerðina um røkt av fænum.

Umleið helvtin (49,9%) av allari virðisbrævaognini var sett í donsk realkredittlánsbrøv og 1,7% í donsk statslánsbrøv. Umframt hesi lánsbrøv vóru umleið 10% sett í altjóða virkislánsbrøv og í lánsbrøv í menningarlandum. Partabrøvini vóru góð 23% av ognini, meðan útlán og fløgur í alternativ vóru 12,3%. Øll hesi tøl eru miðal fyri árið.

Talva 4 vísir avkastið hjá grunninum síðani 2012. Talvan vísir, at miðalavkastið av fænum síðani 2012 er 3,2%. Í krónum hevur miðalavkastið verið 38,6 mió. kr. um árið.

Tvey av árunum hava fløgurnar givið negativt avkast, í 2018 og í 2022. Men serliga var tað 2022, sum gjørdist eitt óvanliga vánaligt fløguár, og trekkir 2022 nógv niður í miðalavkastinum, sum áðrenn 2022 var 4% og 49 mió. kr. í miðal fyri árið.

| Ár           | Avkast      | Mi. kr.     |
|--------------|-------------|-------------|
| 2012         | 4,5%        | 38,7        |
| 2013         | 2,7%        | 25,9        |
| 2014         | 4,7%        | 47,5        |
| 2015         | 3,5%        | 38,5        |
| 2016         | 3,8%        | 44,1        |
| 2017         | 4,4%        | 54,8        |
| 2018         | -1,5%       | -19,6       |
| 2019         | 8,5%        | 113,3       |
| 2020         | 3,2%        | 47,9        |
| 2021         | 6,5%        | 103,3       |
| 2022         | -9,0%       | -153,0      |
| 2023         | 7,6%        | 121,9       |
| <b>Miðal</b> | <b>3,2%</b> | <b>38,6</b> |

Talva 4 – Ársavkast síðstu árin

Virðisbrævakursir (partabrøv, lánsbrøv, kredittlánsbrøv v.m.) sveiggja hvønn dag. Kursurin er virðið á virðisbrævinum, og hækkar kursurin, merkir tað, at grunnurin fær meira fyri virðisbrævið, um ella tá ið tað verður selt – minkar kursurin fær grunnurin minni.

Talva 5 vísir avkastið av ymsu virðisbrøvunum, sum fløga er gjørt í fyri 2023.

| Virðisbræv                   | Miðal fløga,<br>mió. kr. | Avkast<br>mió. kr. | Avkast %   | Býtið, %     |
|------------------------------|--------------------------|--------------------|------------|--------------|
| Partabrøv                    | 376                      | 56                 | 14,8       | 23,4         |
| Statslánsbrøv                | 27                       | 1                  | 5,1        | 1,7          |
| Realkredittlánsbrøv          | 802                      | 41                 | 5,1        | 49,9         |
| Kreditlánsbrøv (IG)          | 57                       | 5                  | 9,3        | 3,5          |
| Lánsbrøv frá menningarlondum | 47                       | 5                  | 9,5        | 3,0          |
| Hárentulánsbrøv              | 56                       | 5                  | 9,2        | 3,5          |
| Útlán                        | 63                       | 2                  | 2,7        | 3,9          |
| Alternativar fløgur          | 135                      | 7                  | 4,9        | 8,4          |
| Innlán                       | 44                       | 1                  | 2,6        | 2,7          |
| <b>Íløgur tilsamans</b>      | <b>1.607</b>             | <b>122</b>         | <b>7,6</b> | <b>100,0</b> |

Talva 5 - Avkast í 2023 býtt á aktivklassar

Grunnurin hevur frá 1. januar 2019 fløgurøktaravtalu við Nordea, Handelsbankan, Nykredit og SEB. Landsbankin umsitur eina minni lánsbrævaogn og alternativu fløgurnar. Við árslok 2023 var ognin hjá grunninum umleið 1,9 mia. kr.

## Fyrisiting

Avtala er gjørd um, at Landsbanki Føroya umsitur Arbeidsmarknaðareftirlønargrunnin. Umframt at røkja fæið hjá grunninum, tekur Landsbankin sær av øllum fyrisitingarligu uppgávuunum hjá grunninum, tó ikki innkrevjing og útgjalding, sum TAKS tekur sær av.

## Framtíðarútlit

Útlitini fyri 2024 eru hampiliga góð, um ikki okkurt óvæntað hendir.

### SAMHALDSFASTI

Arbeidsmarknaðareftirlønargrunnurin

c/o Landsbanki Føroya • Kvíggjartún 1 • 160 Argir  
+298 360600 • ameg@ameg.fo

## Leiðsluátekning

Stýrið hefur í dag viðgjørt og góðkent ársfrásögnina fyri roknskaparárið 1. januar - 31. desember 2023 fyri Arbeidsmarknaðareftirlønargrunnin.

Ársfrásögnin er greidd úr hondum í samsvari við ársroknskaparlógina.

Vit meta, at ársroknskapurin gevur eina rættvísandi mynd av ognum, skyldum og fíggarligu stöðu felagsins tann 31. desember 2023 umframt av felagsins virksemlu fyri roknskaparárið 1. januar - 31. desember 2023.

Vit meta, at leiðslufrágreiðingin inniheldur eina rættvísandi frágreiðing um tey viðurskifti, sum frágreiðingin umrøður.

Ársfrásögnin verður lögð fram til góðkenningar á stýrisfundinum.

Argir, tann 13. juni 2024

Nevnd  
  
Malan Johansen  
forkvinna

  
Kristoffur Laksá

  
Georg F. Hansen



## Grannskoðanarátækning frá óheftum grannskoðara

### *Til nevndina í Arbeiðsmarknaðareftirlønargrunninum*

#### Niðurstøða

Vit hava grannskoðað ársroknskapin hjá Arbeiðsmarknaðareftirlønargrunninum fyri roknskaparárið 1. januar - 31. desember 2023 við nýttum roknskaparhátti, rakstrarroknskap, figgjarstøðu og notum. Ársroknskapurin er gjørdur eftir ársroknskaparlógini.

Tað er okkara fatan, at ársroknskapurin gevur eina rættvísandi mynd av felagsins ognum, skyldum og figgjarligu støðu tann 31. desember og úrslitinum av virksemlu felagsins í roknskaparárinum 1. januar - 31. desember 2023 samsvarandi ársroknskaparlógini.

#### Grundarlag fyri niðurstøðuni

Vit hava grannskoðað samsvarandi altjóða standardum um grannskoðan og eftir øðrum ásetingum í føroysku grannskoðaralógini. Okkara ábyrgd sambært hesum standardum og krøvum er nærri lýst í grannskoðanarátækningini í pettinum “Ábyrgd grannskoðarans av grannskoðanini av ársroknskapinum“. Vit eru óheft av felagnum samsvarandi altjóða etisku reglunum fyri grannskoðarar (etisku reglurnar hjá IESBA) og øðrum ásetingum, ið eru galdandi í Føroyum, eins og vit hava lokið onnur etisk krøv, sum vit hava sambært hesum reglum og krøvum. Tað er okkara fatan, at vit hava fingið nøktandi grannskoðanarprógv, ið kunnu vera grundarlag undir okkara niðurstøðu.

#### Ábyrgd leiðslunnar av ársroknskapinum

Leiðslan hevur ábyrgdina av at gera ein ársroknskap, ið gevur eina rættvísandi mynd í samsvari við ársroknskaparlógina. Leiðslan hevur harumframt ábyrgdina av innanhýsis eftirlitinum, ið leiðslan metir skal til fyri at gera ársroknskapin uttan týðandi skeivleikar, uttan mun til um skeivleikarnir standast av sviki ella mistøkum.

Tá ið ársroknskapurin verður gjørdur, hevur leiðslan ábyrgdina av at meta um, hvørt felagið megnar at halda fram við rakstrinum, og har tað er viðkomandi at upplýsa um viðurskifti viðvíkjandi framhaldandi rakstri og at gera ein ársroknskap eftir roknskaparásetingunum um framhaldandi rakstur, uttan so at leiðslan hevur ætlanir um at avtaka felagið, steðga rakstrinum ella um leiðslan í roynd og veru ikki hevur aðrar móguleikar.

### Ábyrgd grannskoðarans av grannskoðanini av ársroknskapinum

Endamál okkara er at fáa eina grundaða vissu fyri, at ársroknskapurin sum heild er uttan týðandi skeivleikar, uttan mun til um skeivleikarnir standast av sviki ella mistøkum, og at gera eina grannskoðanarátekning við eini niðurstøðu. Grundað vissa er vissa á høgum stigi, men er tó ikki ein trygd fyri, at grannskoðan framd samsvarandi altjóða standardum um grannskoðan og øðrum ásetingum, sum eru galdandi í Føroyum, altíð kann avdúka týðandi skeivleikar, um slíkir eru. Skeivleikar kunnu koma fyri orsakað sviki ella mistøkum og mugu metast at verða týðandi, um tað er sannlíkt, at teir hvør sær ella saman kunnu metast at hava ávirkan á fíggjarligu avgerðirnar, ið roknskaparbrúkararnir taka við støði í ársroknskapinum.

Tá ið vit grannskoða samsvarandi altjóða standardum um grannskoðan og øðrum ásetingum í føroysku grannskoðaralógini, gera vit yrkisligar metingar og varðveita professionella ivasemið undir grannskoðanini. Harumframt:

- Eyðmerkja og meta vit um váðan fyri týðandi skeivleikum í ársroknskapinum, uttan mun til um skeivleikarnir standast av sviki ella mistøkum, leggja til rættis og grannskoða samsvarandi hesum váða og fáa til vega grannskoðanarprógv, ið eru nóg góð og egnað sum grundarlag undir okkara niðurstøðu. Váðin fyri, at vit ikki avdúka týðandi feilir orsakað av sviki, er størri enn váðin fyri, at feilir orsakað av mistøkum ikki verða avdúkaðir, av tí at svik kann umfata samansvørjing, skjalafalsan, ætlað dyljan, villleiðing ella at innanhýsis eftirlit verða skúgvað til viks.
- Fáa vit fatan av tí innanhýsis eftirliti, ið er viðkomandi fyri grannskoðanina, soleiðis at vit kunnu leggja grannskoðanina til rættis á nøktandi hátt eftir umstøðunum, men ikki fyri at gera eina niðurstøðu um, hvussu virkið innanhýsis eftirlitið er.
- Taka vit støðu til, um tann av leiðsluni nýtti roknskaparháttur er hóskaði eins og vit meta um, hvørt roknskaparligu metingarnar og tilhoyrandi upplýsingar frá leiðsluni eru rimiligar.
- Taka vit støðu til, um tað er hóskaði, at leiðslan hevur valt at gera ársroknskapin grundað á roknskaparháttin um framhaldandi rakstur, og um tað, við støði í teimum grannskoðanarprógvum, ið eru fingin til vega, er týðandi óvissa ella viðurskifti, ið kunnu elva til týðandi óvissu um, hvørt felagið megnar at halda áfram. Er niðurstøðan, at tað er týðandi óvissa, skulu vit gera vart við hetta í grannskoðanarátekningini við at vísa til upplýsingar hesum viðvíkjandi í ársroknskapinum ella, um hesar upplýsingar ikki eru nøktandi, tillaga okkara niðurstøðu. Okkara niðurstøður eru grundaðar á tey grannskoðanarprógv, ið eru fingin til vega fram til dagin, tá ið okkara grannskoðanarátekning verður undirskrivað. Hendingar í framtíðini ella viðurskifti kunnu tó elva til, at felagið ikki er ført fyri at halda fram við rakstrinum.
- Taka vit støðu til samlaðu framløguna, bygnaðin og innihaldið í ársroknskapinum, íroknað upplýsingarnar í notunum umframt um ársroknskapurin vísir transaktiónir, sum liggja undir, og hendingar á ein slíkan hátt, at tað gevur eina rættvísandi mynd.

Vit samskifta við leiðsluna um millum annað vavið á ætlaðu grannskoðanini og nær vit vænta at grannskoða. Harumframt samskifta vit um týðandi eygleiðingar í sambandi við grannskoðanina, so sum týðandi manglar í innanhýsis eftirlitinum, ið vit eru komin fram á í sambandi við grannskoðanina.

**Ummæli av leiðslufrágreiðingini**

Leiðslan hevur ábyrgdina av leiðslufrágreiðingini.

Okkara niðurstøða um ársroknskapin fevnir ikki um leiðslufrágreiðingina, og vit geva ikki nakra vátan við vissu um leiðslufrágreiðingina.

Tað er okkara ábyrgd, í sambandi við grannskoðanina av ársroknskapinum, at lesa leiðslufrágreiðingina og í hesum sambandi meta um, hvørt samanhangur er millum leiðslufrágreiðingina og ársroknskapin, ella um hon er í mótsøgn við ta vitan, ið vit hava fingið undir grannskoðanini, ella á annan hátt er tengd at týðandi skeivleikum.

Okkara ábyrgd er harumframt at hugsa um hvørt leiðslufrágreiðingin hevur kravdu upplýsingarnar samsvarandi ársroknskaparlógini.

Grundað á gjørda arbeiðið er tað okkara fatan, at leiðslufrágreiðingin samsvarar við ársroknskapin, og at hon er gjørd samsvarandi krøvunum í ársroknskaparlógini. Vit eru ikki vorðin varug við týðandi feilir í leiðslufrágreiðingini.

Tórshavn, hin 13. juni 2024

NUMO

Góðkent grannskoðanarvirki Sp/f

  
Súi Schwartz Jacobsen  
statsaut. revisor

## Upplýsingar um grunnin

|                      |                                                                                                                                             |
|----------------------|---------------------------------------------------------------------------------------------------------------------------------------------|
| <b>Grunnurin</b>     | Arbeidsmarknaðareftirlønargrunnurin<br>C/O Landsbanki Føroya<br>Kvíggjartún 1<br>FO-160 Argir<br><br>Roknskaparár: 1. januar - 31. desember |
| <b>Nevnd</b>         | Malan Johansen, <i>forkvinna</i><br>Kristoffur Laksá<br>Georg F. Hansen                                                                     |
| <b>Grannskoðan</b>   | NUMO<br>Góðkent grannskoðanarvirki Sp/f<br>Smyrilsvegur 20<br>100 Tórshavn                                                                  |
| <b>Ársaðalfundur</b> | Ársaðalfundur verður hildin eftir nærri áseting.                                                                                            |

## Nýttur roknskaparháttur

Ársfrásøgnin hjá Arbeidsmarknaðareftirlønargrunninum fyri 2023 er gjørd í samsvari við góðan roknskaparsíð og sambært §§ 13 - 15 í starvsskipanini fyri Arbeidsmarknaðareftirlønargrunnin.

Tann nýtti roknskaparhátturin er óbroyttur í mun til síðsta ár.

Ársfrásøgnin fyri 2023 er gjørd í donskum krónum.

### Um innrokning og virðisáseting

Inntøkur verða innroknaðar í rakstrarroknskapin, so hvørt sum tær verða vunnar. Harumframt verða virðisjavningar av figgjarligum ognum og skyldum innroknaðar. Í rakstrarroknskapinum verða somuleiðis allir kostnaðir, íroknað avskrivningar og niðurskrivingar, innroknaðir.

Ognir verða innroknaðar í figgjarstøðuna, tá ið tað er sannlíkt, at grunnurin í framtíðini fær figgjarligar ágóðar, og virðið á ognini kann gerast upp álitandi.

Skyldur verða innroknaðar í figgjarstøðuna, tá ið tað er sannlíkt, at grunnurin í framtíðini skal av við figgjarligar ágóðar, og virðið á skylduni kann gerast upp álitandi.

Til at byrja við verða ognir og skyldur innroknaðar til kostprís. Síðani verða ognir og skyldur virðisásettar, sum lýst niðanfyri fyri einstøku roknskaparpostarnar.

Ávísar figgjarligar ognir og skyldur verða virðisásettar til amortiseraðan kostprís. Amortiseraður kostprísur verður uppgjørdur sum upprunaligur kostprísur við frádrátti av møguligum avdráttum og ískoyti/frádrátti av samlaðu amortiseringini av muninum millum kostprís og áljóðandi virði.

Í sambandi við innrokning og virðisáseting verður hædd tikin fyri væntaðum tapum og vandum, sum ikoma, áðrenn ársfrásøgnin verður lögð fram, og sum sanna ella avsanna viðurskipti, ið vóru til staðar figgjarstøðudagin.

## Rakstrarroknskapurin

### Nettoinntøka

Inntøka grunsins - arbeidsmarknaðareftirlønargjaldið - er fyri løntakarar ásett til 3% (2019: 3%) av árligu skattskyldugu inntøkuni sambært fyribilsskattaskránni, umframt javningar av inngjældum undanfarin ár.

Við roknskaparlok er ikki gjørligt at gera upp inntøkurnar fyri roknskaparárið endaliga, tí grundarlagið undir inntøkunum ikki er tøkt, við tað at sjálvuppgávurnar hjá persónum, sum inntøkurnar verða uppgjørdar eftir, ikki eru tøkar.

Hesar uppperðir verða tí gjørdar í eftirfylgjandi roknskaparári. Broytingarnar eru tó ikki av eini tilíkari stødd, at tær hava týðandi ávirkan á ársfrásøgnina.

Fyri arbeiðsgevarar er eftirlønargjaldið ásett til 3% (2019: 3%) av árligu útgoldnu A-inntøkuni.

### **Útgoldin arbeiðsmarknaðareftirløn**

Kostnaðurin fyri arbeiðsmarknaðareftirløn er lógarbundna útgjaldingin til pensjónistar í roknskaparárinum.

### **Samsýningar**

Starvsfólkakostnaður fevnir um samsýningar, íroknað frítíðarløn og eftirlønir umframt aðrar kostnaðir til sosiala trygd v.m. til starvsfólk. Móttikin endurgjöld frá almennum myndugleikum eru drigin frá starvsfólkakostnaðinum.

### **Aðrir uttanhýsis kostnaðir**

Aðrir uttanhýsis kostnaðir fevna um kostnaðir til fyrisiting, útreiðslur til umsiting av ollum grunsins, umframt annan kostnað.

### **Fíggjarligar inntøkur og kostnaðir**

Fíggjarligar inntøkur og kostnaðir fevna um rentur, kursvinning og -tap viðvíkjandi virðisbrøvum, skuld og flytingar í fremmandum gjaldoyra, amortisering av fíggjarligum ollum og skyldum.

### **Skattur av ársúrslitinum**

Grunnurin er ikki skattskyldugur.

### **Fíggjarstöðan**

#### **Áogn**

Áogn verður virðisásett til amortiseraðan kostprís.

Niðurskriving verður gjørd móti væntaðum tapi, tá ið tað verður mett at vera ein óvildug ábending um, at ein áogn ella áognarbólkur eru minkað í virði. Er ein óvildug ábending um, at ein einstøk áogn er virðisminkað, verður henda áogn niðurskrivað.

**Tíðaravmarkingar**

Tíðaravmarkingar, ið eru innroknaðar sum ogn í umferð, fevna um goldnar kostnaðir viðvíkjandi komandi roknskaparárum.

**Virðisbrøv og kapitalpartar**

Virðisbrøv og kapitalpartar, ið fevna um børsskrásett partabrøv og lánsbrøv, verða virðisásett til dagsvirði figgjarstøðudagin. Ikki børsskrásett virðisbrøv verða virðisásett til dagsvirði grundað á eitt roknað kapitalvirði.

**Tøkur peningur**

Tøkur peningur fevnir um tøkar peningaupphæddir og stuttfreistað virðisbrøv, við eini gildistíð minni enn 3 mánaðir, og sum uttan forðing kunnu vekslast til tøkkan pening, og har vandin fyri virðisbroytingum er ótýðandi.

**Skyldur**

Skyldur verða virðisásettar til nettorealisationvirði.

## Rakstrarroknskapur 1. januar - 31. desember 2023

|                                    | Nota | 2023<br>kr.               | 2022<br>tkr.           |
|------------------------------------|------|---------------------------|------------------------|
| <b>Nettoinntøka</b>                | 1    | <b>736.586.837</b>        | <b>689.999</b>         |
| Avseting                           |      | -2.005.053                | 0                      |
| Útgoldin arbeiðsmarknaðareftirløn  |      | -675.074.184              | -648.178               |
| Aðrir uttanhýsis kostnaðir         |      | <u>-3.551.632</u>         | <u>-3.282</u>          |
| <b>Bruttoúrslit</b>                |      | <b>55.955.968</b>         | <b>38.589</b>          |
| Samsýningar                        | 2    | -195.751                  | -195                   |
| <b>Úrslit áðrenn figgjarpostar</b> |      | <b>55.760.217</b>         | <b>38.344</b>          |
| Fíggjarligar inntøkur              | 3    | <u>122.398.542</u>        | <u>-152.929</u>        |
| <b>Úrslit áðrenn skatt</b>         |      | <b>178.158.758</b>        | <b>-114.585</b>        |
| Skattur av ársúrslitinum           |      | <u>0</u>                  | <u>0</u>               |
| <b>Ársúrslit</b>                   |      | <b><u>178.158.758</u></b> | <b><u>-114.585</u></b> |
| Flutt úrslit                       |      | <u>178.158.758</u>        | <u>-114.585</u>        |
|                                    |      | <b><u>178.158.758</u></b> | <b><u>-114.585</u></b> |



## Fíggjarstöða tann 31. desember 2023

|                               | <u>Nota</u> | <u>2023</u>                 | <u>2022</u>             |
|-------------------------------|-------------|-----------------------------|-------------------------|
|                               |             | kr.                         | tkr.                    |
| <b>Ogn</b>                    |             |                             |                         |
| Áogn av sølu og tænaðum       |             | 95.292.403                  | 86.174                  |
| Tíðaravmarkingar              |             | <u>59.426.061</u>           | <u>55.751</u>           |
| <b>Áogn</b>                   |             | <b><u>154.718.464</u></b>   | <b><u>141.925</u></b>   |
| Virðisbrøv                    | 4           | <u>1.699.731.058</u>        | <u>1.526.118</u>        |
| <b>Virðisbrøv</b>             |             | <b><u>1.699.731.058</u></b> | <b><u>1.526.118</u></b> |
| <b>Tøkur peningur</b>         |             | <b><u>9.882.210</u></b>     | <b><u>17.703</u></b>    |
| <b>Ogn í umferð tilsamans</b> |             | <b><u>1.864.331.732</u></b> | <b><u>1.685.746</u></b> |
| <b>Ogn til samans</b>         |             | <b><u>1.864.331.732</u></b> | <b><u>1.685.746</u></b> |

## Fíggjarstöða tann 31. desember 2023

|                                 | <u>Nota</u> | <u>2023</u>                 | <u>2022</u>             |
|---------------------------------|-------------|-----------------------------|-------------------------|
|                                 |             | kr.                         | tkr.                    |
| <b>Skyldur</b>                  |             |                             |                         |
| Fluttur vinningur               |             | <u>1.863.904.652</u>        | <u>1.685.746</u>        |
| <b>Eginogn</b>                  | 5           | <u><b>1.863.904.652</b></u> | <u><b>1.685.746</b></u> |
| Vøru- og tænastuskuld           |             | 0                           | 0                       |
| Onnur skuld                     |             | 427.081                     | 0                       |
| <b>Stuttfreistað skuld</b>      |             | <u><b>427.081</b></u>       | <u>0</u>                |
| <b>Skuld tilsamans</b>          |             | <u><b>427.081</b></u>       | <u>0</u>                |
| <b>Skyldur tilsamans</b>        |             | <u><b>1.864.331.732</b></u> | <u><b>1.685.746</b></u> |
| Eventualskyldur v.m.            | 6           |                             |                         |
| Veðsetingar og trygdarveitingar | 7           |                             |                         |

## Notur til ársfrásøgnina

|                                 | <u>2023</u>                 | <u>2022</u>             |
|---------------------------------|-----------------------------|-------------------------|
|                                 | kr.                         | tkr.                    |
| <b>1 Nettoinntøka</b>           |                             |                         |
| Eftirlønargjald, løntakarar     | 378.760.685                 | 353.244                 |
| Eftirlønargjald, arbeiðsgevarar | <u>357.826.152</u>          | <u>336.755</u>          |
| <b>Nettosøla til samans</b>     | <b><u>736.586.837</u></b>   | <b><u>689.999</u></b>   |
| <br>                            |                             |                         |
| <b>2 Samsýningar</b>            |                             |                         |
| Nevndarsamsýningar              | 187.003                     | 186                     |
| Onnur gjøld tengd at samsýning  | <u>8.748</u>                | <u>9</u>                |
|                                 | <b><u>195.751</u></b>       | <b><u>195</u></b>       |
| <br>                            |                             |                         |
| Starvsfólkatal í miðal          | <u>0</u>                    | <u>0</u>                |
| <br>                            |                             |                         |
| <b>3 Fíggjarligar inntøkur</b>  |                             |                         |
| Avkast, lánsbrøv                | 62.428.468                  | -63.966                 |
| Avkast, partabrøv               | 55.805.193                  | -89.566                 |
| Rentur, peningastovnar          | 1.399.808                   | -51                     |
| Rentur, áøgn frá sølu           | 164.303                     | 83                      |
| Røkt                            | <u>2.600.765</u>            | <u>570</u>              |
|                                 | <b><u>122.398.538</u></b>   | <b><u>-152.929</u></b>  |
| <br>                            |                             |                         |
| <b>4 Virðisbrøv</b>             |                             |                         |
| Partabrøv                       | 440.591.115                 | 366.288                 |
| Lánsbrøv                        | 1.110.707.338               | 1.033.471               |
| Alternativar iløgur             | <u>148.432.605</u>          | <u>126.359</u>          |
|                                 | <b><u>1.699.731.058</u></b> | <b><u>1.526.118</u></b> |

| 5 Eginogn            | Fluttur<br>vinningur        | <u>Til samans</u>           |
|----------------------|-----------------------------|-----------------------------|
| Salda 1. januar 2023 | 1.685.745.894               | 1.685.745.894               |
| Ársúrslit            | <u>178.158.758</u>          | <u>178.158.758</u>          |
| <b>Eginogn</b>       | <b><u>1.863.904.652</u></b> | <b><u>1.863.904.652</u></b> |

#### 6 Eventualskyldur v.m.

Grunnurin hevur í 2019 móttikið kæru fyri undantak at rinda AMEG-gjöld, tí sosial gjöld vera goldin aðrastaðni í tráð við Nordisk konventión. Frá 1. januar 2019 er undantak heimilað í AMEG-lógini. Ivamál er tó, um grunnurin skal endurrinda AMEG-gjöld aftur í tíð.

Í 2023 tók Eystari Landsrættur avgerð til fyrimumar fyri teir, ið høvdu kært Heilsutrygd fyri at krevja heilsutrygdargjald frá persónum, sum sambært Nordisku konventión ikki skulu rinda sosial gjöld í tveimum londum, tá rættur bert er til útgjald í øðrum landinum. Nú ið avgerðin er fallin, hevur stýrið vent sær til Fíggjarmálaráðið við spurninginum um, hvussu grunnurin skal fyrihalda seg. Stýrið fyri grunnin metir, at av tí at tað er TAKS, sum krevur gjöldini inn, er tað TAKS og Fíggjarmálaráðið, ið hava tulkingarrættin.

#### 7 Veðsetingar og trygdarveitingar

Ongar ognir hjá grunninum eru veðsettar, og ongar trygdir eru veittar.